

PỌL NA SAILAS NIME ỤLỌMKPỌRỌ

Ọlu Ndi-ozì 16:9-40

IHEÒMỤMỤ 334

Nke Ndị okenye

AMAOKWU IBUN'ISI: “Ayi matara na ihe nile nālukọ ọlu iwetara ndi huru Chineke n'anya ezi ihe, bú ndi akpọrọ dika ihe Ọ nēzube si dī” (Ndi Rom 8:28).

I Òkù Akpọrọ Pọl Igaru Masedonia

- 1 Nime ọhụ otù nwoke onye sịrị: “Gabita na Masedonia, nyere ayi aka,” Ọlu Ndi-ozì 16:9
- 2 Pọl na Sailas nupuru ụgbọ ha rue Mesedonia wee do ọfufè nrò n'usọ óké-osimiri, Ọlu Ndi-ozì 16:10-13
- 3 Lidia lere Pọl na Sailas ọbịa, Ọlu Ndi-ozì 16:14, 15; I Timọti 5:10; Ndi Hibru 6:10

II Ha Nwere Mwuta n'ihu Nwaagboghọ ahụ Mmụọ Náadị ghị Ọcha Naesogbu

- 1 Ọ naewetara ndị ya ọtụtụ urù site n'ibu amụma ụgha, Ọlu Ndi-ozì 16:16
- 2 O soro Pọl, n'etimkpu, “Madu ndia bu ndi-orù Chineke Onye kachasi ihe niile elu,” Ọlu Ndi-ozì 16:17
- 3 Pọl chụpụrụ mmụọ ojọọ ahụ nime ya, Ọlu Ndi-ozì 16:18
- 4 Ndị nwe ya, ebe ha hụrụ na olileanya nke urù ha alawo ha wee jide Pọl na Sailas, Ọlu Ndi-ozì 16:19

III Ndị ikpé ahụ Tiri ha ihe ma Tụ kwa ha Mkpọrọ

- 1 Eboro Pọl na Sailas ebubo n'iru ndị ikpé ahụ, Ọlu Ndi-ozì 16:20, 21
- 2 Ndị ikpé ahụ dọwara uwe ndịkom ahụ eborobubo nye kwa iwu ka apịa ha ụtari, Ọlu Ndi-ozì 16:22, 23
- 3 Atụbara ha nime ime nke ụlọmkpọrọ, Ọlu Ndi-ozì 16:24

IV Ekpere na Otuto na Óké Alaọmajijiji

- 1 Ha fere ọfufè nrò nke ekpere na abụotuto mgbe ụkwụ ha nọ n'ọtọsị, Ọlu Ndi-ozì 16:25
- 2 Óké alaọmajijiji b́ara, ọnụzọ ụlọmkpọrọ niile meghere, agbụ ndịmkpọrọ topụkwara, Ọlu Ndi-ozì 16:26
- 3 Onyenche ụlọmkpọrọ ahụ gbalịrị igbu onweya ma Pọl gbochiri ya, Ọlu Ndi-ozì 16:27, 28
- 4 Azọpụtara onyenche ụlọmkpọrọ ahụ na ndị ụlọ ya ewe lekọtazie ndịmkpọrọ ahụ anya nkeoma, Ọlu Ndi-ozì 16:29-40

NKỌWA DỊ ICHEICHE

Njèm Mkwusanjégharị Abụọ nke Pọl

N'oge iheòmmụ anyị a Pọl nọ na njèm nke abụọ nke mkwusanjégharị ya. O jowo kwa ọtụtụ obodo ebe ya na Banabas kwusara Ozioma ma mee ka ọtụtụ nzukọ guzo na njèm nke mbụ ya. Banabas esoghị Pọl na njèm nke abụọ nke a, kama ọ gara Saiprọs bú obodo ya. Pọl wee kuru Sailas dika onyeinyeaka ya, ma tükwasi n'igazu ebe niile o joworo na njèm mbụ ya, ọ gabigara Siria na Silisia, náagba nzukọ ndia ume. Mgbe ahụ mmadụ abụọ ahụ wee gaa n'uzọ ugwu na ọdidaanyanwụ rue Galetia na Misia. Pọl zubererị ịga ụzọ ugwu rue Bitinia, ma Mmụọ nke Onyenwe anyị wee sị É-è, ya mere ha wee b́arue Troas, ọ b́u kwa n'ebe ahụ ka Pọl hụrụ ọhụ nke duru ya site na Esia rue Yurop (Europe).

Ókù Ahụ nke Si na Masedonia B́a

Ugbò abụọ ka Mmụọ nke Chineke gbochiri Pọl ịbami nime Esia, nke mere na ọ b́ara na Troas náatụle banyere ebe Onyenwe anyị chọrọ ka ọ gaa. Ma emeghị ka ọ nọ ná mgbagwojuanya ogologo oge. Nime ọhụ nke abalí, otù nwoke onye Masedonia guzoro n'iru ya wee sị: “Gabita na Mesedonia, nyere ayi aka.” Chineke mara na ọtụtụ mkpụrụobi ndị sitere na Mba Gris (Greece) jikere ịnabata Ozioma ahụ. Site n'ụbọchị ahụ rue taa, òkù nke “Masedonia” ahụ naada ná ntị ndị naezisa Ozioma, ime ka akpọta mmụọ ha.

Ọ bụ nnọọ ihe pụtara ihè na Mmụọ Nsọ nọ n'eduzi ndị mkwusanjégharị mbụ ahụ jere ala Yurop nkeoma. Anyị naadị ndụ ugbu a n'ihe ra ka puku arọ abụọ site n'oge ahụ ma Mmụọ Nsọ ahụ n'eduzi kwa ọlụ nke ezi ndị mkwusanjégharị na ndị nlekọta ahụ taa.

Oge ọhụụ naamalite kwa n'ọlụ ozioma nke Pọl. Òkù nke Masedonia ahụ gosiri mkpà dī omimi nke Ozioma ahụ dī nye ndị bi nime obodo ahụ na njikere nke dī n'obi ndị ahụ ịnara ya.

Kristian Mbụ Sitere na Yurop

Ndịmkwusanjégharị mbụ nke jere Yurop gara rue Filipai nke bụ isi obodo n'akụkụ nke mba ahụ. O do kwara anya nkeoma na ọ dighi ọtụtụ ndi Juu nọ n'ebe ahụ. Ma ahurū Pọl na onyeòtù ya n'azụ obodo ahụ n'akụkụ osimiri n'ụbọchị Izuike mbụ ebe ha chọrọ ikpeekpere. N'ebe ahụ ka ndinyom olenaole gbakororị; ụfọdu bụ ndi Juu ma ndi ozo bụ ndi náeso omen'ala niile na okpukpé nke ndi Juu.

Pọl na Sailas nọdurū ala wee gwa ndinyom ahụ okwu. N'ihì otù ọnọdu ebe ahụ si dī, ọ gaabụ nnọọ òfùfènrò dī mkpirikpi, ma ọ dighi ihe ozo, otù nwanyị n'etiti ndi ahụ gbakoro nwere obi nke agụụ naagụ. O meghere obi ya nye eziokwu ahụ. O wee burū onyembū zara òkù nke Ozioma mgbe akposiri Pọl òkù nke Masedonia ahụ. Ndịulo ya niile nara Ozioma nke Ogbugbandu ọhụ ahụ. Pọl gaeziwo hari ozioma banyere ọwụwummiri nke mmiri tinyere okwu ọ gwara ha n'ututu ahụ, n'ihì na awurū Lidia na ndi ulo ya niile mmiri. Ngwangwa Lidia wee cho ka ndiozi Kraist ndia bia nodu n'ulo ya. O wee rugide ha rue mgbe ha kwere iga. Ọ makurū okpukpé Ndi Kraist, wee n'emezu kwa iwu nke ihun'anya bụ nke Jisọs kwusara -- ihun'anya n'ebe ndiozi Chineke na ndi nke Ya nọ -- náakpadoro onweya ntọala oma nye oge gaje ịbia (I Timoti 6:19). Akwukwonsọ siri: “Unu echezola ile ndi-obia nke-oma: n'ihì na ufodu esitewo na nka le ndi-mo-ozì obia nāmagh-ama” (Ndi Hibru 13:2).

Ọtụtụ Mkpagbu

Ọlụ nke ndi mkwusanjégharị ahụ agaghị agaworị n'iru n'enweghị nguzogide chere ha iru. Ekwensu dī aghugho n'omume ya mgbe ọ naagbalí ka ọ kwatue ọlụ nke Chineke. Ọtụtụ oge n'ewere okwuughā nke ejiri eziokwu ufodu kechie, igbalí iduhie. Otù nwa agboghontà soro Pọl na Sailas, n'etimkpu, “Madu ndia bu ndi-orù Chineke Onye kachasi ihe nile elu, ndi nēkwusara unu uzọ nzoputa” (Ọlụ Ndi-ozì 16:17). Ọ burī eziokwu, ma igbāàmā nke onye nwere mmụọ ojọọ mata onyeozì ahụ na onyeòtù ya ka ewe site n'uzo dī otù a gbochie ọlụ ahụ nke Chineke ji ha abụọ naalū. Ihe wutara Pọl bụ ụdī mmụọ ahụ nke o ji kwue okwu ahụ. Ọ bụ otù mmụọ ahụ ka nwoke ahụ nwere mmụọ ojọọ onye náanọ n'ebe anaeli ozù nwere mgbe ọ hurū Jisọs.

Iwu ahụ siri: “Unu echela ndi nāju mo ihe iru, unu eche-kwa-la ndi-dibia-afa iru; unu achoputala ha, iwere ha meru onwe-unu: Mu onwem bú JEHOVA, bú Chineke unu” (Levitikọs 19:31). Mmekorita niile nke mmadu na ndi náajū mmụọ ihe, ndi mgbasi, maobu ndi naeke eluigwe bụ ihe megidere iwu Chineke. Chineke kpọrọ ya asị, n'ihì na o sitere n'aka ekwensu. Mmadu igbalí ka ọ chọputa site n'aka ndi dibiaafa na ndi náajuputa mmụọ ihe banyere ihe nke Chineke náachoghī ikpughere anyi bụ mmehie megide amamihe Ya. Site n'amara Ya dī ukwu Chineke ezonariwo mmadu amamihe dī ukwu banyere ọdịn'iru wee nye olileanya n'onodu nke ahụ.

Pọl chupurū mmụọ ahụ náadighi ọcha site na nwanyị ahụ, nke a wee kpasue ndi nwe ya. Ohere ha nke inweta ego site na mmụọ ojọọ ya agabigaworī. Ya mere ha jidere Pọl na Sailas wee kute ha n'iru ndiikpé. Ndijikpé ahụ nuru ebuboboro Pọl na Sailas ma ha ekpeghe ha ikpé -- ohere nke ikpé onu ha -- nke bú ihe megidere iwu náekwesighi ka ndi Rom mee. Mgbe apiasiri ha otutu ubé utari, ndisi ahụ wee tūba ndi nke Chineke ahụ nime ulomkporo wee nye onyenche ulomkporo ahụ iwu ka o dobesie ha, ya onweya, n'ihì nke a, debere ha nime ime nke ulomkporo ahụ wee chirī ukwu ha tinye nime otosi.

Òfùfè nrò nke Ekpere na Abù

Ọ dighị abù ihe dị mfé mgbe niile mmadụ ìbù abù nime etiti abalị nke ọnwụwa anyị. Ọtụtụ oge ibú gaadị ka ọ dị arọ karịsịa obúbú. Ma Jisọs ekwewo mkwà ibù anyị. Pọl na Sailas kpereekpere wee buru ibú ha tũkwasi na Chineke. Onye sịrị, “M’gagh-ara gi aka ma-ọli, M’gagh-arapu kwa gi ma-ọli.” Mgbe ha naekpeekpere, óké ọñụ wee juputa nime obi ha nke mere ka ha busie abùotuto ike nye Chineke.

Ndịmkporọ ọzọ nụrụ abù nke óké ọñụ ahụ. Lee otú ọ gaesi gbagwoju ndịmkporọ ahụ anya mgbe ha tetara n’etiti abalị site n’olu ekpere na abù nke ndị ọbara naagbaputa site n’azụ ha ndị ewerewokwara ụkwụ ha tinye n’otọsị, ọ gaghị abù ihe ijuanya nye ndịmkporọ ahụ ma asi na ha nụrụ isùude na iduikwù, ma ekpere na ìbùabù ihe ha náelegħjanya ya. Ekpere na abù ahụ mere ka Eluigwe rulata ala wee gee ntị. Namberede ụlọmkporọ ochie ahụ mara jijiji ọbuná rue na ntọala ya. Onụzọ niile wee meghepụ, agbụ nke ndị mkporọ niile topukwara. Ihe dika nke ahụ emetubegħi n’ụlọmkporọ nke Filipai. Ike nke Chineke gaabuworị ihe dị ukwu, n’ihi na ọ dighị otù onyemkporọ nke chọrọ ìgbapụ.

Nzọputa nke Onyenche Ụlọmkporọ ahụ

Alaomajijiji kpọtere onyenche ụlọmkporọ ahụ onye, maputara site n’ákwa ndina ya, hụ onụzọ niile nke ụlọmkporọ ka ha ghereoghe. “Dika iwu ndi Rom si di, onye-nche ulọ-mkporọ ahụ gánara (ma-ọbu aghagh inara) ahuhu ahu nke diri ndi-mkporọ ahu gbapuru agbapu site nēlezigh anya-ya.” Ọtụtụ mgbe onyenche ahụ naewepụ ndụ ya karịa onyeozu govment gaegbu ya. Ebe o chere na ndịmkporọ niile agbapusiwo, onyenche ụlọmkporọ ndị Filipai a itili gbakwara, ihè ntà dị si n’oghere onụzọ ndia meghe emeghe nke Pọl jiri chọputa ihe onyenche ụlọmkporọ ahụ chọrọ ime, o wee tie mkpu, “Emerula onwe-gi aru: n’ihi na ayi nile nọ n’ebe a.”

Amamikpé jigidere onyenche ụlọmkporọ ahụ. O wee chọ inweta nzọputa ahụ nke Pọl na Sailas nwere. O wee kpọọ òkù ka eweta ọkụ wee were kwa ìmajijiji da n’iru ndịkom nke Chineke. O wee kuputa Pọl na Sailas n’ezi wee sị, “Ndi-nwe-ayi gini di nkpa kam’me ka ewe zọputa?” Nke a gaemeworị ka Pọl cheta maka ụbọchị niile nke o sogbuworo ndị nke Kraist. Onyenwe anyị ejidewo yarị n’uzọ mgbe ọ naaga Damaskos o wee tie mkpu, “Onye-nwe-ayi gini ka ì nāchọ ka m’me?:(Ọlu Ndi-ozu 9:6).

Ọzịzá nke enyere onyenche ahụ dị mfé: “Kwere n’Onye-nwe-ayi Jisus, agāzọputa kwa gi, gi onwe-gi na èzì-na-ulọ gi.” Onyenche ụlọmkporọ ahụ nọ n’obi amamikpé dị arọ n’ihi mmehie ya niile na nime omume nke gosiri na ọ pụrụ ikwere site n’ala obi ya. Ọ bụ ikwere site n’obi-okwukwe nke naanabata nrubeisi zuruòkè nye Chineke n’uju ya -- nke ahụ naeweta nnaputa nke òmùmùfọhụ. Ọtụtụ mmadụ naewere náání okpokoroisi nara eziokwu ahụ naeche na azọputawo ha, ma náání nke ahụ apughị iwetara ha òmùmùfọhụ. Okwu Chineke sịrị: “Ọ buru na I gēwere obi-gi kwere na Chineke mere ka O si na ndi nwuru anwu bilie, agazọputa gi: n’ihi na anēji obi kwere rue ezi-omume; anēji kwa ọnu kwuputa rue nzọputa” (Ndi Rom 10:9, 10).

Lee abalị nke ihe ncheta dị otú a! Nke mbụ nzukọ ekpere ahụ, nke náeso ya bụ ìbùabù, alaomajijiji ahụ nzọputa nke onyenche nke ụlọmkporọ ahụ na ndị ụlọ ya niile, ọsịsa nke ọnya náagba ọbara etiputara Pọl na Sailas, ìwummiri, nke ikpeazu òkèoriri ebe mmadụ niile were ọñụ náeto Chineke n’ihi nzọputa Ya dị ukwu.

Nke a bụ agha nke ihe nke mmụọ dị ukwu nke mbụ na mmeri mbụ nke emeriwororo Chineke site n’aka ndị mkwusanjégharị abụọ ndia n’ala Yurop n’oge mmalite nke Nzukọ Kraist. Yurop bụ ebe ebunụzọ kwadobe ka ọ burụ ọgbọagha n’ihi ọtụtụ ìgbámgbá n’etiti ndiagha Ekwensu na nke Kraist anyị. Agha ahụ naaga kwa n’iru, ma otù ụbọchị ụfọdụ ndị nsọ egburuegbu gaeguzo ná mmeri n’elu ájá nke mbaukwu ahụ náefufe òkòlòtò sarambara nke Jisọs Kraist Eze ha. Ụbọchị ebube!

Mgbe arọ iri gwusiri Pọl dere Akwukwọ Ozi ya dị ebube nye ndị Filipai nke naakwà óké ìhụn’anya nke o nwere n’ebe Lidia na èzinaulọ ya nọ, nye kwa onyenche ụlọmkporọ ahụ na ndị ụlọ ya, na n’ihi ndị ahụ niile azọputara na Filipai. O dere sị:

“Anamekele Chineke ná ncheta nile m’nēcheta unu,

**“Mgbe nile n’ariri ọ nile m’nāriọrọ unu nile nāriọ ahu nime ọ.ñụ,
 “N’ihi nnwekọ unu nwekọrọ n’izisa ozi-oma site n’ubọchi mbu rue ugbu a;
 “Ebe m’tukwasiworo obim n’otù ihe nka, na onye malitere ilu ezi ọlu nime unu gāluzu ya rue
 ubọchi Jisọs Kraist:
 “Dika ọ ziri ezi ka m’tukwasi uchem n’ihe a banyere unu nile, n’ihi na enwerem unu n’obim
 ebe unu nile bu ndi nēsom n’inwekọ amara ma nime agbum ma nime ngopu nke ozi ọma na ime
 ka o guzosie ike.
 “N’ihi na Chineke bu Onye-ama nkem, otú agu unu nile nāgusim ike n’obi-ebere nke Kraist
 Jisọs”
 “Ya mere, umu nnam m’huru n’anya ndi agu unu nāgusikwam ike, ọñum na okpu-ezem,
 guzosienụ ike otú a nime Onye-nwe-ayi, ndi m’huru n’anya” (Ndi Filipia 1:3-8; 4:1).**

AJỤJỤ DỊ ICHEICHE

- 1 Gịni ka okwu ahụ naaputa ma anyị si òkù nke Masedonia ?
- 2 Òle ebe mbụ nke ekwusara Ozioma ahụ na Yurop?
- 3 Òle onye Yurop mbụ chègharịkwutere Kraist?
- 4 N’ihi gịni ka ejiri tọọ Pọl na Sailas mkpọrọ?
- 5 Gịni ka Akwụkwọnsọ kwuru banyere ndị dibia afa?
- 6 Òle ebe ndịngbasị ndia naenweta ike ha?
- 7 Kwue otú esiri zọputa onyenche ụlọmkpọrọ ahụ?
- 8 Okwu dị aña ka ndị ikpé ahụ zigara Pọl na Sailas n’ụtụtụ echi ya?
- 9 Òle otú Pọl siri zaa onye ikpé ahụ okwu?
- 10 Kpọọ aha ihe asatọ dị mkpà nke mere n’abalị ahụ Pọl na Sailas nọ nime ụlọmkpọrọ.